

ஓம் நமோ பகவதே ஸ்ரீரமணாய

2. *பராபரக் கண்ணி (1)

திருச்சிற்றம்பலம்

பராபரக்கண்ணி (தாயுமானவடிகள்)

சீராருந் தெய்வத் திருவருளாம் பூமிமுதல்
பாராதி யாண்ட பதியே பராபரமே. 1.

கண்ணாரக் கண்டோர் கருப்பொருள்கா ணாமலருள்
விண்ணூ டிருந்தஇன்ப வெற்பே பராபரமே. 2.

சிந்தித்த எல்லாமென் சிந்தையறிந் தேயுதவ
வந்த கருணை மழையே பராபரமே. 3.

ஆரா அமுதே அரசே ஆனந்தவெள்ளப்
பேராறே இன்பப் பெருக்கே பராபரமே. 4.

ஆரறிவார் என்ன அனந்தமறை ஓலமிடும்
பேரறிவே இன்பப் பெருக்கே பராபரமே. 5.

Ramana Sannidhi Murai

154. அவன்அவன்என்று ஓவாது அரற்று வதினும்
சிவன்சிவன்என்று ஓதல் சிறப்பாம் பராபரமே. 1
155. பற்றுஅற்று நிற்கும் பரிசன்றோ பண்டைவினைத்
தொற்றுஅற்று நிற்கச்செய் சூழ்ச்சி பராபரமே. 2
156. உண்மைப் பரவெளியாம் உன்னிடத்தே முப்பொருளின்
திண்மைப் பிரிவினையார் செய்தார் பராபரமே. 3
157. நான்என் பவன்அன்றோ நாட்டினான் மெய்ஞ்ஞான
வானின்று இறத்தவ் வழக்குப் பராபரமே. 4
158. அல்லல்ஒழிந்து என்றோ அமர்வேன்அம் முப்பொருளின்
எல்லாவழக் குத்திர்ந்து எளியேன் பராபரமே. 5
159. ஆச்சுப்போச்சு என்ன அகந்தை அடங்குற்றால்
ஏச்சுப்பேச்சு உண்டோ ரமணப் பராபரமே. 6
160. ஊனவிழிக்கு அல்லால் ஒளிரும்மெய்ஞ் ஞானவெளி
ஆனவிழிக்கு அன்னியம்எவ் வாரும் பராபரமே. 7
161. ஆயின்உனை அன்றிரண் டற்றபரி பூரணமாய்
ஏயும்இறை வாநீ இயம்பாய் பராபரமே. 8
162. உடையைவிழுப்பு என்று அவிழ்ப்பர் ஊன்உடல் நான் அன்றுஎன்று
உடல் அவிழ்த்தல் அன்றோ உணர்வாம் பராபரமே. 9
163. ஊனம்ஒன்று இன்றி ஒழுகும் பரசொருப
மோனம்அன்றோ ஞான முழக்கம் பராபரமே. 10

திருச்சிற்றம்பலம்